

పెండ్లిమావులు

శ్రీ కొడవటిగంటి కుటుంబరావు

నాకళ్లను నేనే నమ్మలేని వాడల్లే మానాన్న వ్రాసిన ఉత్తరం తిరిగి చదివాను. ఇంకా పొరపాటెందుకూ? నాయిపం వచ్చినప్పుడు నన్ను పెళ్లి చేసుకొనిస్తానన్న మానాన్న నన్ను సంవత్సరాది లోపల వివాహం చేసుకో మంటున్నాడు.

ఇట్లాగే ఉంటుంది జీవితం. వాళ్ళూ వాళ్ళూ శారదా బిల్లును చూపి చూడిలిపోయి, బెదిరిన కుండేళ్లల్లే తరతర లాడి, ఆయిదేళ్ల పిల్లలకూ మాడేళ్ల పిల్లలకూ అందిన కుర్రవాళ్ల కిచ్చి ముడిపెట్టెస్తుంటే చూసి, ప్రేక్షకుడి పోదాలో ఉండి నవ్వి నేనూ ఆమూకలో ఒక్కొక్క కావడమా? లేక అపర శ్రీరామచంద్రుడు అనిపించుకున్న నేను ఇవ్వాలి మానాన్న మాట కెదురు చెప్పనా?

మానాన్న, పాపం, ధర్మరాజు. అమిత అమాయ కుడు. శారదా బిల్లు నా ఒక్కడికోసమే రాలేదుగదా! చలుగురు ఏం చేస్తే నేనూ అదే చెయ్యవచ్చుగా! ఆయన కడి తోచడం. ఒకవేళ తోచినా ఎవరైనా భయపెడికో భయపడిపోతాడు. నేను ముఖాముఖిని మాట్లాడితే నచ్చు

చెప్పటానికవకాశం ఉంది. కాని ముందుకొచ్చే పరీక్షలే చూడనా, ఏలూరు వెళ్లి ఆయనతో నచ్చుచెప్పి మళ్లీ ఎవ రైనా ఆయన మనస్సు తిప్పెయ్యకుండా ఆయనకు కాపలాయే కావనా?

ఇంతకూ ఈ శ్రీధర నాగభూషణం ఎవడు? ఎక్కడ కాకినాడ, ఎక్కడ ఏలూరు, ఎక్కడి నేను? ఆయన నాకోసం ఇంతదూరం నాలో ఏంచూసి వచ్చినట్టు? ఆయిదు వేలకట్నాలూ కానుకలూ మొదలైనవాటి కింద!.....పరులు ఆయన ఇంటిచుట్టూ తీరణాల జనం మాదిరిగా తిరక్క పోయినారూ వేపల్లో ఎడ్వర్ట్ లైజు చేస్తే? ఆయన ఇంత దూరం రావాలా? ఇందులో ఏదో కిటుకుందని అనుకోటానికి అపరాధపరిశోధకుడు కావాలా? ఏ ఆమాయకుడికైనా అనుమానం కలుగు తుంది—పాపం, మానాన్నకు తప్ప!

కిటుకుమాత్రం ఏముంటుంది లెండి! పిల్ల అనాకారి కోతి కావటమో, రజస్వల అయి ఉండటమో—అటు పంటి దేదో అయిఉంటుంది. మరి మా నాన్న నన్ను వెళ్లి

పిల్లను చూసి రమ్మంటున్నాడుగా! పిల్లను చూస్తే వెంటనే సమ్మతిస్తామని నాగభూషణం చాలా ధైర్యంగా చెప్పాడు. తప్పకుండా రజస్వల అయి ఉంటుంది. లేదా ఆపిల్లను గురించి - అటువంటివి అంద రెయగుమరుగా! మొగుడు శోభనం కాగానే చస్తాడనీ—అటు వంటివి!

ఏమైనా, నా కటువంటి వాటిలో సమ్మతం లేదు. రజస్వల అయినా నాకభ్యంతరం లేదనుకోండి. కాని పిల్ల అట్లా తోస్తే మానాన్నకు ఒక్క కాడ్డు గీకి పాచేశానంటే పెళ్లి ప్రయత్నం మానేస్తాడు.

అయిదువేలు కట్టుం ఎట్లాగూ ఆబద్ధమే అయిఉంటుంది. పదివేలని పదిచేతులో పెట్టినా మానాన్న నోరు మెదిపే వాడు కాడు. ఆసంగతి తెలుసుకుని ఉండాలి నాగభూషణం.

మొత్తం మీద మనిషి చర్య చూచా అనుమానా స్పదంగానే ఉంది...

తీరా ఏమీలేక పోవచ్చును!...

నేను ఇప్పుడుహించ లేని తిరుగు డేదైనా ఉండవచ్చును. కానీ! అక్కడిదాకా వెళ్లి తరవాత కళ్ళూ చెవులూ తెరుచుకుని ఉంటే సాధ్యమైనంత వరకు కనుక్కొక పోతానూ?

తొందర జేడకుండా మరికొంతనే పాలోచించిన మీదట ఇదే మంచిదని తోచింది. కాకినాడ వెళ్లటమూ, నాగభూషణం ఎత్తేమిటో కనిపెట్టటమూ, మా నాన్నకు “ఇది ఇట్లాగూ, కనక ఈ సంబంధం చల్లగా జారివిడవ!” మని రాసెయ్యటమూ! బస్.

ఈ తీర్మానానికి వచ్చిన తరవాత నాకు దివ్యమైన ఆలోచన తట్టింది. ఏమయినా చెప్పండి, చదివిన చదువెప్పుడూ వృధాపోదు. నేను చదివిన పాశ్చాత్య సమూహజాతు ఈనాటికి నాకు ఉపయోగానికి వచ్చినాకు తట్టిన ఆలోచన ఏమిటంటే—నేను నేనుగా వెళ్ళే కంటే మరొకడుగా వెళ్ళితే?... ఏమంటారా? సాక్షాత్తూ వరుడే పిల్లను చూడటానికి వస్తున్నాడంటే ఎట్లాగైనా నాగభూషణం బాగర్తతో ఉంటాడు. నావని సిద్దన్న

రానూ వచ్చాడు వెళ్లనూ వెళ్లాడన్న ట్టవుతుంది. కొంచెం దూరాలలోచన కలవాడు “వచ్చావా? రా, నాయనా! ఇదుగో ఇదీ తిరుగుడు!” అన్నట్టుగా నామందు బయట పడిపోతాడా? ఏం దాచి పెట్టాలో తెలిసినవాడు నాగభూషణం, ఎక్కడ చూడాలో తెలియనివాణ్ణి నేనూ! కనక నేను మారుపేరు పెట్టుకు వెళ్లటం తప్పని సరి. ఏవడో వచ్చాడంటే ఎట్లాగైనా వాళ్ళ ఏమరుపాటున నాకు దొరికి పోవటానికి అవకాశం ఉంది. అప్పటికీ నేనేమీ కనిపెట్టలేక పోతానూ? అప్పుడు నాతప్పేమీ ఉండదు. కాకపోతే పెళ్లి తప్పించటానికి ఏగో లేని పోని కారణం ఏదైనా సృష్టించవలసి వస్తుందేమో!

“మానాన్న నాకు ఉత్తరం రాశాడు. నేను ఇక్కణ్ణించి కదలటం ఆసంభవం. ఫలాని శుక్రవారం నాలుగు గంటల బండిలో నా నేహితుడు శివరామయ్య రాకినాడలో దిగి పిల్లను చూస్తాడు. వాడి సమ్మతే నాసమ్మతి,” అని నాగభూషణం గారి కొక ఉత్తరం రాశాను.

ఆ ఉత్తరం పోస్టులో వెయ్యగానే నాకు ముచ్చె మటలు ప్రారంభమైనై. నిశామీద కుప్పిగంతులు వేస్తుండగా అకస్మాత్తుగా నిశా దిగిపోతే ఎట్లా ఉంటుందో నాసంగతి అట్లా అయింది. ఒకలక్ష పందేహాలు నన్నావరించు కున్నై. నాఫోటో నాగభూషణంగారు చూసి ఉంటే? (పదిహేనేళ్ల క్రితం తీయించిన దనుకోండి!) ఆయన కవరైనా నన్ను వర్ణించి ఉంటే? నాకు తెలియకుండా కాలేజికి వచ్చి ఆయన దూరాన్నించి నన్ను చూసి పోయిఉంటే? గట్టిగా దవడ కొరుక్కున్నా. అనుమానాలు రావటం మానలేదు. ఆయన ఇంట్లో నన్నెరిగినవా డెవరైనా తటస్థపడి “ఏంకో, కృష్ణా!” అంటే?... నిజంగా ఈసంబంధం కలిసి నేనే పెళ్లికొడుకు నంటూ బయట పడాలి సొచ్చినప్పడు నన్ను చూసి వాళ్లంతా ఏమను కుంటారు? వెధవ్వి సవలల్లో జరగాలిన పస్టజీవితంలో చెయ్యట మేమిటి?

ఆ స్వాయంత్రమే ఒక చిత్రం జరక్కపోతే నేనేదాధంగా ఆత్మహత్య చేసుకునే ఆలోచనల్లోనే ఉండే హిణ్ణి!

దేవుడల్లె మా సూర్యం గాడు నాదగ్గరికి బెనర్జీ సూట్సు
న్నయ్యా అంటూ వచ్చాడు. వాణ్ణి కూచోబెట్టి “ ఏంరా,
మీది మొదటినించీ కాకినాడేనా ?” అన్నా

“ కాకపోతే ఏం ? నేను ఆవూరును గురించి ఏంకావా
లన్నా చెబుతాను. రానీ !” అన్నాడు.

ఎస్. చాగభూషణం. ఎవరాయన ?”

“ ఏ ? యస్. నాగభూషణం య్యస్. ‘నాగభూషణం
కాదుగద !”

“ నీకు వాణ్ణిగురించి తెలిసిందంతా చెప్పవరా !”

“ వాడేమిటి, డామ్ స్కాండ్రల్ ! వాడి పేరు వింటే
పంచమహాపాతకాలు చుట్టుకుంటై.”

“ పంచమహాపాతకాలే ! స్కాండ్రలా ?”

“ వాడేమిటి, తలలు మార్చేస్తాడా ! వాడికి ప్రాక్టీ
సేమిటుంది ? వెధవ ప్రాక్టీస్ ! పైనంపాదన లక్షలు
గడించాడు. ఖానీలుచేసే రకం వాడు.”

“ అః !” అన్నాను, మరీ అంత అతిశయించి చెప్ప
వద్దన్నట్టుగా.

“ ఏమిటి ? వాడొక్క మర్డర్ కేసులూకూడా ఇన్వె
స్టు కాలేదు, చూశావో లేదో !”

“ దానికేమిటి ? నేనూ కాలేదు !”

“ డామిట్ ! వాడు చేసిన హత్యల్లో వాడిన్వెస్టు
కాలే దన్నాను.”

“ డామిట్ ! నువ్వుచెప్పే మాటలు నా ఆలోచన
రేపుతూన్నవి !...అయితే అతగాడి సంతానం ?”

“ వాడి ప్రైవేట్ లైఫ్ నన్ను అడవ్కు. అది నాకే
కాదు, కాకినాడ బస్టీలూ ఎవరికీ తెలియదు. అయినా
నువ్వడిగినంత వరకూ చెప్పగలను. ఒక ఆడపిల్లా, ఒక
నెలల పిల్లాడూ ఉన్నారు. మధ్య ఒకరిద్దరు పిల్లలు
పోయినట్టు జ్ఞాపకం.”

“ పిల్లకు పెళ్లయిందా ?”

“ కాలేదు ”

“ ఎన్నేళ్లుంటై ?”

“ ఉండవూ పదో ఎన్నో ?”

“ ఇంకా ఒకటి రొండేళ్లు—”

“ ఎబ్బే ! మాశశికే పదకొండో ఏడు రాలా !”

వాళ్ల శశికి పదకొండో ఏడు రావటానికి నాగభూష
ణం కూతురు సమర్థాడటానికి కలసంబంధం నాకు సూర్యం
అనుకున్నంత సులభంగా బోధపడక పోయినా, నాగ
భూషణం కూతురు రజస్వల కాలేదని నమ్మ గలిగాను.

బెనర్జీ తీసుకుని సూర్యం వెళ్లాడు వానకురిసి పోతున్న
మబ్బుల్లే.

అంత వాడా నాగభూషణం? వాడిదగ్గరికి విగ్ పెట్టుకు
వెళ్లినా తప్పలేదు !

నేను కాకినాడ స్టేషను బయటికి ఆడుగు పెట్టానా
లేదో, ఒక దీర్ఘ కాయుడైన పెద్దమనిషి నన్ను సమీపించి
“ తమరేనా శివరామయ్యగారు ?” అని ఎంతో విషయ
విధేయతలతో ప్రార్థించాడు.

“ తమ రెవరు ?”

“ నేను నాగభూషణం గారి భావమరిచిన. వారిచెల్లెల్ని
నాకిచ్చారు.”

“ బండికి వెళ్తారా ?”

“ లేదు లేదు ! తమకోసరమే వచ్చాను. పోదాం
రండి. మనబండి సిద్ధంగా ఉంది !”

అనుమానించటం మొదలు పెట్టిన తరవాత అంతా
అనుమానంగానే ఉంటుంది. నేను లేనినీడను చూసికూడా
దడుసుకోటానికి సిద్ధంగా ఉన్నానుగా ! అందుచేత ఈ
వార్త వినగానే ఎవరో శివరామయ్య కెందుకో ఇంత
గౌరవం అనుకున్నాను. ఒక్కటే ఉద్దేశం పొడకట్టింది.
ఈ శివరామయ్య కాకినాడ పురవాసుల దగ్గిరించి ప్రైవే
టుగా నాగభూషణం గారిని గురించి తెలుసుకోటం ఏ
కారణం చేతో నాగభూషణంగానికి ఇబ్బంలేదు. షేమ్ !

వీరప్పిన్న బంధోబస్తుగానే ఉన్నై. నేను ఉత్తరం వ్రాయడం నాకే మేకయింది. రాయకపోతే ఆదో దుగ్ధగా ఉండేది. పెళ్ళి పిచ్చా సామెతయింది. కానీ ఇద్దరమూ బండిలో ఎక్కాం. బండిసాగింది.

“లేను నామధేయం?” అన్నాను.


“వెంకటేశ్వర్లు.”

ఆయన వాలకం చూస్తే ఆయనకు నాతో సంభాషించాలని ఉన్నట్టు లేదు. నాకు మాట్లాడటం కేమీ కనపడలేదు.

ఆయన చాలా ఎత్తుగా, బక్కపలచగా, పచ్చగా, బీదగా, ఉన్నంతలో పూర్వకాలపు సాంప్రదాయం

కలవాడల్లే ఉన్నాడు. నేనెప్పుడూ డాయన వంక తిరిగినా ఆయన నావంకే చూస్తుండటాన్ని బట్టి ఆయనా నన్ను గురించి ఆలోచిస్తున్నాడేమో ననుకున్నాను.

బండి ఆకస్మాత్తుగా ఒక మలుపు తిరిగి అగిపోయింది. ఇద్దరమూ బండిదిగి ఎదురుగా పున్న ఇంటో ప్రవేశించాం. చుట్టూ చాలా ఎత్తయిన ప్రహారీగోడలు లోపల హత్యలు జరిగినా బయటివాడికి తెలియకుండా! లోపల రెండంత స్త్రుల మేడ. ఇల్లు కట్టినవాడు భోగి. దబ్బుఖయ్యకు నెవ కాడే వాడుకాడు. అల్లుడి కట్నంకంద ఆయనకులేట విసిరి పాఠశాలకుగల ధీరుడే ననుకున్నాను, అతివాసీలూ కుక్కీలూ మొదలైనవి చూసి.



నన్నొకగదిలో కూర్చోపెట్టి వెంకటేశ్వర్లుగారు మాటా పలుకూ లేకుండా లోపలికి వెళ్లాడు. ఇంత సంపన్నుల ఇంటలుడింత దరిద్రుడెందు వల్ల అయినాడు? ఒకప్పుడు వెంకటేశ్వర్లుగారు కల వాడై ఉండవచ్చు. లేదా ఒకప్పుడు నాగభూషణం దరిద్రుడై ఉండవచ్చును. /

ఇప్పుడు నాదగ్గరికి నాగభూషణం వస్తాడు కాబోలు, గుర్తుపడితే, “నేనే వచ్చాను తెరిపి చేసుకుని అనగలను. గుర్తు పట్టకపోతే శివరామయ్యనే. గుర్తుపట్టి చెప్పకపోతే?—చావనీ!... ఒకర్నొకరు నిలవదీసుకోటమే జరిగితే నాగభూషణం ఒక ప్రశ్నకు నేను దజను వెయ్య గలను.



ఇంతలో ఒక పొట్టి నల్లటి గుండ్రటిమనిషి ఈ చెవు నించి ఆ చెవుదాకా నవ్వుతూ నాదగ్గరికి వచ్చి ఒక కుర్చీలో కూచున్నాడు.

వెంకటేశ్వర్లు గారికి ప్రతిస్పృహలే కనపడ్డా డీయన. ఆయన పొడుగూ, ఈయన పొట్టి, ఆయన తెలువూ, ఈయన నలువూ, ఆయన గాంభీర్యమూ, ఈయన ఇకి లింపూ—ఇంకెక్కడో లేదా బయట పడవలసి ఉందను మంటుండగా ఈయన లాడ లాడా వాగటం మొదలు పెట్టాడు.

“అయితే తమరు శివరామయ్యగారా? చిత్తం! మా అన్నగారు, చూశారా? తీరా తమరు విజయంచేసే సరికి గ్రామాంతరం వెళ్లవలసి వచ్చింది. ఇందుకు వారు బహుశా చుట్టూ తూరు. కాని వారలేని లోపం మిమ్మల్ని బాధించరాదని మనవి చేస్తున్నాను. పెళ్లికొడుకే వచ్చి పిల్లను చూసుకుంటే బాగుండేది. మేంకూడా పిల్లవాణ్ణి చూడ గలండుక్కాడు నుమండీ. మా కటువంటి పట్టింపు లేదు. మరికొంతమంది అలా అనుకోరు!”

వెధవ! నన్నెక్కిరించట మది.

“తమ నామధేయం?”

“హనుమంతరావు. మరి పిల్లను పిలిపించనా? బావ గారూ! వెళ్లి అమ్మాయిని తీసుకురండి.”

గది బయట తారట్లాడుతూ ఉన్న వెంకటేశ్వర్లు గారు లోపలికి వెళ్లాడు ఆయన వెళ్లగానే హనుమంతరావు నన్ను గురించి అడగటం మొదలు పెట్టాడు. శివరామయ్యను గురించి నాకేమీ తెలేదు చెప్పటానికి! అంత వాగుడు గాణ్ణి నేనెక్కడా చూశ్లేదు. కాని అవాగుడే నన్ను రక్షించింది. ఆ ప్రవాహంలో ఏ ప్రశ్నకు సమాధానం వస్తున్నదో దేనికి రావటం లేదో కూడా హనుమంతరావుకు పట్టలేదు.

వెంకటేశ్వర్లు పిల్లలో ప్రవేశించాడు.

ఆ పిల్లను చూడగానే నాలో కలిగిన మార్పు వర్ణనా తీతం. నేను సీరియస్ గా వెళ్లి చూపులకు వచ్చినవాణ్ణి యిపోయినాను. అంతవరకూ మనిషి వేపం ధరించి వచ్చిన నక్కల్లే కనపడుతున్న హనుమంతరావు నా

కాబాయ్యే పిన మామగారై నాడు. నాగభూషణాన్ని గురించిలోకం చాలా దురభిప్రాయ పడుతున్నట్టు స్పష్టమయింది. ఈ గండరగోళంలో నా ప్రస్తుతపు పేరు శివరామయ్య అనే మాట ఎందుకు మరిచిపోలేదో నాకే తెలేదు.

“నీ వేరేమిటమ్మాయి?” అన్నాను.

ఆ పిల్ల ఒక్కరవ్వ అనుమానించినట్టు కనబడి “సత్యవతి” అంది.

“నువ్వేం చదువు కుంటున్నావు?”

“ఎనిమిదో క్లాసు” మళ్ళీ అదే అనుమానం.

“ఎక్కడ చదువు తున్నావు?”

“ఈసారి సత్యవతి పినతండ్రివంక చూస్తూ సమాధానమే చెప్పలేదు.

ఒక్క అరనిమిషం చూసి హనుమంతరావు “ఎక్కడ చదువుకుంటున్నావో కూడా చెప్పలేవుటే, పీచ్చిదానా?” అన్నాడు.

“ఆడపిల్లల బర్లో!” అంటూ సత్యవతి హనుమంతరావు వంక చురచురా చూసింది. చక్కనమ్మ నిక్కినా అందమే.

సెక్యూరిటీ అనేది మనుష్యులను ఎంత అజాగ్రత్తలో పడెస్తుందో వాళ్ళచేత ఎంత అవివేకమైన పణు చేయిస్తుందో అనేకమంది చూపారు. సత్యవతి నాభార్య అవుతుందనే నమ్మకం కలగగానే నా ఆలోచననా శక్తి నిద్రపోయింది. లేకపోతే నేనప్పడే సందేహించి ఉండవలసింది—ఇంత కట్నంతో ఇంత చక్కని చుక్కను ఇచ్చెయ్యి దలుచుకున్న తలలు మార్చగలవాడు నన్ను వెతుక్కుంటూ అంత దూరం ఎందుకు రావలిసాచ్చింది. ఇదంతా కాక పిల్లవంటిన నాలుగైదువేల కిమ్మతు సగలూ రవ్వలూ కనిపిస్తున్నై. నాకా విమర్శే ఉంటే నాకనుకూలంగా కనపడడ ప్రతి విషయాన్ని గురించి నే ననుమానించి ఉండే వాళ్ళే.

ఇంతకూ సత్యవతిని చూడగానే నామతిపోయింది. నే నింకోమనిషినై పోయినాను. నేను హనుమంతరావు

వంక తిరిగి “ఇక చాలైంది. నేను వచ్చినపని జయప్రదమైంది!” అన్నాను.

“పిల్ల ఎలా ఉంది?”

“బాగుంది. చేనుకోమని మా వాళ్ళకు గట్టిగా చెబుతాను”

“చిత్తం! చిత్తం!... ఇక నువ్వు అమ్మ దగ్గరికి పోవే, పిల్లా... మరి నేను కొంచెం కార్యం గట్టా చూచుకో వెళ్ళాలి. తమరిలా పైకి వెళ్ళండి. చల్లగాలి వస్తుంది... బావగారూ, మన మిలా బజారుకు పోదామా?”

నేను హనుమంతరావు చూపించిన దారినే పై అంతస్తుకు వెళ్ళాను. అక్కడ ఒక విశాలమైన హాలుంది. ఒక ఉయ్యాల బల్లకూడా ఉంది. స్వతంత్రంగా నేను దానిమీద విశ్రమించాను.

అయిదు నిమిషాలైనా గడిచిందో లేదో మెట్లుమీద చిరు చప్పుడయింది. కాస్తేపటికి సత్యవతి అక్కడికి వచ్చింది. ఆమె నన్ను చూసి మళ్ళీ దిగిపోయ్యే ప్రయత్నంలో ఉండటం చూసి ఆమెను పేరుపెట్టి పిలిచాను.

సత్యవతి మొహంలో కేవలం సౌందర్యమే కాక ఒక విధమైన తెలివితో కూడుకున్న కళా జంకులేని తనమూ ఉన్నై. ఆ రెండూ లేకపోతే అసలు సత్యవతి సామాన్యపు పిల్ల మాదిరిగానే ఉండేదేమో.

ఆ పిల్ల నా దగ్గరికి వచ్చి నిలబడ్డది.

“ఏం, సత్యవతి? నువ్వు మరికాబాయ్యే మొగుణ్ణి చూసుకున్నావా?”

“నన్నా పేరుపెట్టి ఎందుకు పిలుస్తారు?”

నేను నిర్ఘాంత పోయి “ఏం? నీపేరు సత్యవతి కాదా?” అన్నాను.

“కాదు నాపేరు సీత.”

“అయితే సత్యవతి అని ఎందుకున్నావు ఇందాక?”

“అనకపోతే మా మామయ్య చంపుతాడని!”

“ఎచ్చే! వెంకటేశ్వర్లుగారు చాలా—”

“జూ హనుమంతరావు మామయ్య. వెంకటేశ్వర్లుగారు మానాన్న.”

అప్పటికే నన్ను చాలా వరకు ఆవరించిన బుద్ధి మాంద్యం వల్ల నా కా పిల్ల మాటలు చప్పన అర్థం కాలేదు. కాని జరిగిన మోసం అర్థంకావటం మొదలు పెట్టిన తర్వాత చెప్పరాని ఆశ్చర్యం కలిగింది. అవును! అయిదువేలు చెప్పి ఏ వెయ్యోముట్ట చెప్పటానికి నాగ భూషణం ఏనాన్న అమాయకత్వం ఆసరా చూసు కున్నాడో ఆ నాన్న అమాయకత్వమే ఆసరాచూసు కుని తన కూతుర్ని చూపించటానికి మారుగా తన చెల్లెలి కూతుర్ని చూపించాడు! ఎటుబోయి ఎటువచ్చినా తనమీదికే మీ రాకుండా ఉన్నట్టి ఉన్నాడుగా పాపాల భైరవుడు, హనుమంతరావు మీదికి నెట్టేందుకు వీలుగా తన తప్పకొని తనస్తానే తమ్ముణ్ణి ఉంచాడు. పన్నుగడ చాల తెలివిగానే ఉంది ఉన్నంతలో. ఇంతకూ సీత సహాయం లేకపోతే నేను వాళ్లవలలో పడవలసిన వాణే. ఆపిల్ల ధైర్యసాహసాలను వాళ్లు సరిగా గ్రహించలేదు. అటు వంటిది భార్యకావటం మగవాడి కెంత అదృష్టమో నే నిప్పుడు బాగా తెలుసుకోగల స్థితిలో ఉన్నాను.

“ అయితే సత్యవతి అంత అనాకారి కోవా ?”

“ కాదు, పాపం. వెర్రిబాగులది, ఉత్తపిచ్చిది.”

“ మరి మీగాన్న ఈ ఏర్పాటు కెల్లా ఒప్పుకున్నాడు ?”

“ మేం చాలా దరిద్రులం. మానాన్న మాపెద్ద మామయ్యకు చాలా బాకీపడ్డాడు. ఆయన ఈ సహాయం చేస్తే అదంతా వదిలేసి నాపెళ్లికూడా చేస్తానన్నాడు.”

“ ఎవరి కిచ్చి ?”

“ తన గుమాస్తా కిచ్చి ?”

“ చేసుకుంటావా ?”

“ నాయిష్టమా ?”

నేను కాస్తేపు యోజించాను.

“ నిన్ను మీనాన్న మరొకరికి చేస్తే మీమామయ్య తనకియ్యాలిసిన డబ్బుకోసం తోందర పెడతాడా ?”

“ ఏం తోందర పెట్టటానికేనా మానాన్న కేమంది ? గర్భదరిద్రుడు.”

“ అయితే నీపెళ్లి నే చేస్తాను, సీతా! ఇప్పుడే పడతావా ?”

“ నాకేం తెలుస్తుంది ? అటువంటివి తలచుకుంటేనే నాకు భయం వేస్తుంది !”

సీతను చూసి జాలి పడ్డాను.

“ నావంటి వాణ్ణి చేసుకోవటానికి భయమెందుకు ? నాకు పెళ్లి కాలేదు. అసలు నాకే పెళ్లికావలసింది. ఇందులో ఏదో మోసం ఉందని అనుమాన పడి మారు చేరుతో వచ్చాను. నిన్ను చూశాను. నువ్వు నాకు నచ్చావు. నేను నిన్నే చేసుకుంటాను. ఏం ?”

సీత ఏమీ సమాధానం చెప్పలేదు. ఏం చెబుతూంది ?

“ రాత్రి బండికి బహుశా నావెంట మీనాన్న గారు రావచ్చును. ఆయనతో అంతా మాట్లాడతాను. నీకిష్టం లేకపోతే ఆయనతో చెబుతావా ?”

“ నే నాయనతో ఏమీ చెప్పను. మీతో మాట్లాడా నంటే నన్ను మా మామయ్య బతక నివ్వడు,”

సీతకు నన్ను చేసుకోవటం ఇప్పటికే నని ఎట్లాగైనా చెప్పిద్దామని పుట్టింది నాకు

“ అయితే, నన్ను చేసుకోవటం నీకిష్టం ఉందీ లేందీ నాకు తెలవాలి ఎట్లా ?”

“ అంతమాత్రం కనుక్కోలేని మందమతో ?” అన్నట్టు సీత నావంక చూసి అకస్మాత్తుగా “ మా చిన్న మామయ్య వచ్చినట్టుంది !” అంటూ కిందికి పరిగెత్తి పోయింది.

మీకు కావలసిన చక్కని స్వదేశీ సిల్కు యుడుపులు, గుడ్డలు, పలువిధములైన చీరలు, జాకెట్టు రకములును, కేళవరామ్ అండు కంపెని,

1/287 ఎస్పి నేడ్ కోట్లు, మద్రాసులో దొరకును.